

पिछले 02 वर्ष के दौरान पुलिस अधीक्षक गोण्डा के मार्गदर्शन में जनपदीय पुलिस द्वारा लोकसभा सामान्य निर्वाचन-2024 , पंचायती उपचुनाव, महत्वपूर्ण त्योहार होली , कजरी तीज पर्व, दशहरा, दिवाली, ईद, मोहर्रम आदि के साथ-साथ विभिन्न सांस्कृतिक उत्सवों/जुलूसों को सकुशल सम्पन्न कराया गया है । विगत 02 वर्षों के दौरान पुलिस अधीक्षक गोण्डा श्री विनीत जायसवाल द्वारा अपराध एवं अपराधियों के विरुद्ध कड़ी कार्यवाही करते हुए-

गैंगस्टर एक्ट के तहत कुल 221 अभियुक्तों के विरुद्ध 51 अभियोग पंजीकृत किए गए हैं तथा गैंगस्टर एक्ट के 08 प्रकरणों में अपराध से अर्जित 2,05,54,529/- रुपये की सम्पत्ति जब्त की गयी है ।

अपराधियों पर शिकंजा कसने व अपराध की रोकथाम हेतु 136 नए अपराधियों की हिस्ट्रीशीट खोली गई है ।

अपराध में संलिप्त चिन्हित 422 अभियुक्तों पर गुण्डा एक्ट के तहत कार्यवाही की गयी ।

अपराधियों पर शिकंजा कसने के लिए अब तक 25 सक्रिय गिरोह के ऊपर गैंग पंजीकरण की कार्यवाही की गयी है।

ऑपरेशन कन्विकशन के तहत गोण्डा पुलिस व अभियोजन विभाग द्वारा अपराधियों के खिलाफ प्राथमिकता से प्रभावी पैरवी करते हुए हत्या, लूट, नकबजनी आदि के 1406 अभियोगों में 3039 अभियुक्तों को सजा करायी गयी है इनमें से 73 अपराधियों को आजीवन कारावास , 130 अभियुक्तों को 10 वर्ष से अधिक का कारावास और 1653 अपराधियों को 10 वर्ष से कम की सजा हुई है तथा महिला सम्बन्धी अपराधों के 106 अभियोगों में 136 अभियुक्तों को सजा करायी गयी है । इनमें से 01 अपराधी को मृत्युदण्ड (उल्लेखनीय है कि थाना नवाबगंज क्षेत्रान्तर्गत जून माह में घटित घटना के उपरान्त 24 घण्टे के भीतर घटना का सफल अनावरण करते हुए मात्र 10 दिवस में विवेचनात्मक कार्यवाही पूर्ण कर आरोप पत्र मा0न्यायालय में दाखिल किया गया था। प्रभावी पैरवी के फलस्वरूप मात्र 06 माह के भीतर हत्यारोपी का मा0न्यायालय द्वारा मृत्युदण्ड की सजा दी गई।), इसके अतिरिक्त 1183 अभियुक्तों को अर्थदण्ड की सजा कराई गयी ।

25 पुलिस मुठभेड़ में 54 अभियुक्तों को गिरफ्तार किया गया है जिनमें से 26 शातिर बदमाश पुलिस की गोली लगने से घायल हुए तथा 01 दुर्दांत अभियुक्त को ढेर किया गया ।

साइबर अपराधियों पर शिकंजा कसते हुए विभिन्न प्रकरणों में 91 साइबर अपराधियों को गिरफ्तार कर जेल भेजा गया है तथा साइबर फ्रॉड के पीड़ितों की 94,78,991/- ₹0 ( चौरानवे लाख अठहत्तर हजार नौ सौ इक्यानवे रुपये) की धनराशि उनके खातों में वापस करायी गयी है तथा 2,41,81,282/- (दो करोड़ इक्तालीस लाख इक्यासी हजार दो सौ बयासी रुपये) की धनराशि फ्रीज करायी गयी है।

जनपदीय पुलिस/सर्विलांस सेल द्वारा आपरेशन गुमशुदा/मुस्कान के तहत 78 गुमशुदा/अपृहताओं को सकुशल बरामद कर उनके परिजनों को सुपुर्द किया गया तथा 204 खोए हुए मोबाइल फोन (अनुमानित कीमत लगभग 21 लाख) बरामद कर उनके स्वामियों को सुपुर्द किया गया।

इसके अतिरिक्त आमजन को साइबर अपराध से बचाव एवं निपटने के लिये जनपद में व्यापक स्तर पर चलाए जा रहे विशेष अभियान ऑपरेशन “साइबर कवच” के तहत साइबर सेल व जनपदीय साइबर हेल्पडेस्क द्वारा जनपद के विद्यालयों, प्रतिष्ठित

संस्थाओं एवं महत्वपूर्ण स्थानों पर कुल 532 वर्कशॉप/गोष्ठियां कर कुल लगभग 78 हजार साइबर वॉलंटियर बनाये गये जिसमें जागरुकता सम्बन्धित लगभग 1,10,000 पम्पलेट, 22 हजार कार्ड व स्टिकर वितरित किये गये।

इसके अतिरिक्त पुलिस अधीक्षक गोण्डा श्री विनीत जायसवाल द्वारा जनपद में सुरक्षा एवं कानून व्यवस्था को सुदृढ़ रखने के लिए की गई प्रभावी कार्यवाही के साथ साथ पुलिस कर्मियों के लिए रिजर्व पुलिस लाइन परिसर में पुलिस कर्मियों के लिए आदर्श बैरक, विभिन्न कार्यशालाओं/सांस्कृतिक/मनोरंजन कार्यक्रमों हेतु आधुनिक सुविधाओं से युक्त अमर शहीद राजेन्द्र नाथ लाहिड़ी बहुउद्देशीय हॉल, क्रिकेट ग्राउण्ड, प्रकाशीय व्यवस्था हेतु 03 हाईमास्ट लाईट की स्थापना करवाई गई, शारीरिक फिटनेस हेतु पुलिस मॉडर्न जिम, पुलिस कर्मियों व परिजनों हेतु ओपन जिम/चिल्ड्रेन पार्क का नवीनीकरण व मॉडर्न लाइब्रेरी का निर्माण, जनपद में प्रशिक्षणार्थ आरक्षियों के पौष्टिक भोजन हेतु आधुनिक मेस, आधुनिक पुलिस कैफे के निर्माण के साथ साथ पुलिस लाइन परिसर में पुलिस अधिकारीगण के आवासीय व्यवस्था हेतु चतुर्थ श्रेणी के 04 राजकीय आवासों, पुलिस कर्मियों के रहने हेतु बहुमंजिला इमारत तथा पुलिस लाइन परिसर के चारों तरफ से सड़को का निर्माण कराया जा रहा है।

### **मीडिया सेल, गोण्डा।**